

मेट्स इन्स्टिट्यूट ऑफ फार्मसी मध्ये वाचन प्रेरणा दिन उत्साहात साजरा

महाराष्ट्रशासनाच्या पुढाकाराने डॉ. एपीजे अब्दुल कलाम यांच्या जन्म दिनानिमित्त १५ ऑक्टोबर हा वाचन प्रेरणा दिन साजरा करण्यात येतो. वाचन प्रेरणा दिना निमित्त मेट्स इन्स्टिट्यूट ऑफ फार्मसी महाविद्यालयात १३ ऑक्टोबर रोजी ग्रंथप्रदर्शन व 'वाचाल तर वाचाल' या विषयावर कवि श्री. विलास पगार यांचे व्याख्यान आयोजित करण्यात आले होते.

कार्यक्रमाच्या सुरुवातीला महाविद्यालयाचे प्राचार्य डॉ. संजय क्षीरसागर यांनी प्रास्ताविक मांडले. वाचनामुळे माणूस सुसंस्कृत होतो तसेच मनुष्याचे विचारही सुदृढ होतात व प्रगतीस चालना मिळते. वाचनाच्या सवयीमुळेच डॉ अब्दुल कलाम हे जगप्रसिद्ध शास्त्रज्ञ होऊ शकले असे पगार यांनी नमूद केले. औषधनिर्माण शास्त्राच्या विद्यार्थ्यांना संशोधनामधील नवनवीन संधी उपलब्ध होऊ शकतात, तसेच अवांतर वाचनामुळे व्यक्तिमत्व विकास होतो हे देखील त्यांनी नमूद केले.

ग्रंथालय विभागामार्फत यानिमित्ताने पुस्तक परीक्षण याविषयीची स्पर्धा आयोजित करण्यात आली होती. विजेत्या विद्यार्थ्यांचा श्री. विलास पगार यांच्या हस्ते पुस्तक भेट देऊन सत्कार करण्यात आला.

महाविद्यालयातर्फे ग्रंथपाल श्री नितीन भामरे यांनी आभार प्रदर्शन केले. कार्यक्रमाच्या यशस्वीतेसाठी उपग्रंथपाल आरती कागदे व ग्रंथालय सहायक कर्मचारी ज्योती जाधव तसेच इतर कर्मचार्यांनी विशेष प्रयत्न केले. कार्यक्रमाच्या यशस्वीतेकरता डॉ. सौ शेफाली भुजबळ व प्राचार्य डॉ. संजय क्षीरसागर यांचे मार्गदर्शन लाभले.

Photos Vachan Prerna Din 2017



Dr.Sanjay Kshirsagar Principal of MET IOP with Shri Vilas Pagar (guest) on Vachan Prerna din 2017



Staff & students present for lecture of Shree Vilas pagar for occasion of Vachan Prerna din 2017